

រាជរដ្ឋាភិបាលកម្ពុជា

ក្រសួងមហាផ្ទៃ

លេខ ៣៧ អនក្រ.បក ប្រក



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជធានីភ្នំពេញ ថ្ងៃទី ៣០ ខែ មិថុនា ឆ្នាំ ២០០៤

សេចក្តីសម្រេច

ស្តីពី

**ការបង្កើតគណៈកម្មការរៀបចំយុទ្ធនាការ
ចុះបញ្ជីអត្រានុកូលដ្ឋានរបស់តំបន់ទាំងប្រាំបួននៃព្រះរាជាណាចក្រកម្ពុជា**

សហរដ្ឋមន្ត្រីក្រសួងមហាផ្ទៃ

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១/៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងសមាសភាពរាជរដ្ឋាភិបាល នៃព្រះរាជាណាចក្រកម្ពុជា ។
- បានឃើញព្រះរាជក្រមលេខ នស/រកត/១៩៩៦-០៨ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការបង្កើតក្រសួងមហាផ្ទៃ ។
- បានឃើញអនុក្រឹត្យលេខ ១៦ អនក្រ.បក ចុះថ្ងៃទី ២០ ខែ ធ្នូ ឆ្នាំ ១៩៩៣ ស្តីពីការរៀបចំ និងការប្រព្រឹត្តិទៅនៃក្រសួងមហាផ្ទៃ ។
- អនុក្រឹត្យលេខ ១០៣ អនក្រ.បក ចុះថ្ងៃទី ២៩ ខែ ធ្នូ ឆ្នាំ ២០០០ ស្តីពីអត្រានុកូលដ្ឋាន ។
- អនុក្រឹត្យលេខ ៦០ អនក្រ.បក ចុះថ្ងៃទី ២៤ ខែ មិថុនា ឆ្នាំ ២០០២ ស្តីពីការកែសម្រួល មាត្រា ៨ និង មាត្រា ៩ នៃអនុក្រឹត្យលេខ ១០៣ អនក្រ.បក ចុះថ្ងៃទី ២៩ ខែ ធ្នូ ឆ្នាំ ២០០០ ស្តីពីអត្រានុកូលដ្ឋាន ។
- លិខិតលេខ ៦៣២ សជណ ចុះថ្ងៃទី ១៦ ខែ មិថុនា ឆ្នាំ ២០០៤ របស់ ទីស្តីការគណៈរដ្ឋមន្ត្រី ស្តីពី ករណីសំណើសុំអនុញ្ញាតជាគោលការណ៍ ធ្វើយុទ្ធនាការចុះសៀវភៅអត្រានុកូលដ្ឋាន ចល័ត នៅទូទាំងព្រះរាជាណាចក្រកម្ពុជា ។
- យោងតាមការចាំបាច់ ។

សម្រេច

ប្រការ១ : បង្កើតគណៈកម្មការមួយ ដើម្បីរៀបចំយុទ្ធនាការចុះបញ្ជីអត្រានុកូលដ្ឋានរបស់តំបន់ទាំងប្រាំបួននៃព្រះរាជាណាចក្រកម្ពុជា ដែលមានសមាសភាពដូចខាងក្រោម :



- ឯកឧត្តម ត្រី សុខា	រដ្ឋលេខាធិការ ក្រសួងមហាផ្ទៃ	ប្រធាន
- ឯកឧត្តម នុត សារពាន	អគ្គលេខាធិការ នៃអគ្គលេខាធិការដ្ឋាន	អនុប្រធាន
- ឯកឧត្តម សក់ សេដ្ឋា	អគ្គនាយក នៃអគ្គនាយកដ្ឋានរដ្ឋបាល	សមាជិកអចិន្ត្រៃយ៍
- ឯកឧត្តម ឧត្តសេនីយ៍ឯក	តេជ សាវណ្ណ អគ្គស្នងការរងនគរបាលជាតិ	សមាជិក
- ឯកឧត្តម ប៊ុល លីម	អគ្គាធិការរង នៃអគ្គាធិការដ្ឋានកិច្ចការនយោបាយ រដ្ឋបាល និង នគរបាល	សមាជិក
- លោក សូម សុខខេង	អគ្គនាយករងទី១ នៃអគ្គនាយកដ្ឋានរដ្ឋបាល	សមាជិក
- លោក អិច សារុ	អគ្គនាយករង នៃអគ្គនាយកដ្ឋានរដ្ឋបាល	សមាជិក
- លោក ចៅ វណ្ណសិ	អគ្គនាយករង នៃអគ្គនាយកដ្ឋានរដ្ឋបាល	សមាជិក
- លោក ជិន សុដា	អគ្គនាយករង នៃអគ្គនាយកដ្ឋានរដ្ឋបាល	សមាជិក
- លោក ហ្វូយ គីវឌ្ឍនៈ	ប្រធាននាយកដ្ឋានរដ្ឋបាលទូទៅ	សមាជិក
- លោក ឌុច សុន	ប្រធាននាយកដ្ឋានបុគ្គលិក និងបណ្តុះបណ្តាលវិជ្ជាជីវៈ	សមាជិក
- លោក លេង វី	ប្រធាននាយកដ្ឋានរដ្ឋបាលមូលដ្ឋាន	សមាជិក
- លោក ខេង ខែង	ប្រធានលេខាធិការដ្ឋាន នៃអគ្គនាយកដ្ឋានរដ្ឋបាល	សមាជិក
- លោក ឡាវ ស្នី	អនុប្រធាននាយកដ្ឋានរដ្ឋបាលទូទៅ	សមាជិក
- លោក ចាន់ សុវណ្ណា	អនុប្រធាននាយកដ្ឋានរដ្ឋបាលទូទៅ	សមាជិក
- លោក ផុន ប៊ុនថាវ	អនុប្រធាននាយកដ្ឋានរដ្ឋបាលទូទៅ	សមាជិក
- លោក ត្រី សំខាន់	អនុប្រធាននាយកដ្ឋានរដ្ឋបាលទូទៅ	សមាជិក
- លោក សោម ខាន់ដា	អនុប្រធាននាយកដ្ឋានផែនការសេដ្ឋកិច្ច និងហិរញ្ញវត្ថុ	សមាជិក
- លោក សេរ៉ុង វេងរាន	ប្រធានការិយាល័យស្ថិតិ និង អត្រានុកូលដ្ឋាន	សមាជិក
- លោក ឆី គីមសាន	ប្រធានការិយាល័យស្រាវជ្រាវ នៃនាយកដ្ឋានរដ្ឋបាលមូលដ្ឋាន	សមាជិក

ប្រការ២ : គណៈកម្មការនេះមានភារកិច្ច :

- ចាត់តាំងអនុវត្តផែនការស្តីពីយុទ្ធនាការនៃការចុះបញ្ជីអត្រានុកូលដ្ឋានចល័ត ។
- រៀបចំខ្លឹមសារឯកសារផ្សេងៗ សំរាប់ដំណើរការចុះបញ្ជីអត្រានុកូលដ្ឋានចល័ត ។
- ត្រួតពិនិត្យ ណែនាំ សំរាប់សំរួល ដំណើរការចុះបញ្ជីអត្រានុកូលដ្ឋានចល័តអោយដំណើរការទទួលបានជោគជ័យ ។
- សហការ សំរាប់សំរួលជាមួយក្រសួង ស្ថាប័ននានា ជំនាញការ អ្នកស្ម័គ្រចិត្តនៃអង្គការសហប្រជាជាតិ អ្នកពិគ្រោះយោបល់អន្តរជាតិ អង្គការមិនមែនរដ្ឋាភិបាលក្នុងស្រុក និងបរទេស ដើម្បីឧបត្ថម្ភគាំទ្រដល់ដំណើរការនេះ ។

- គ្រោងរៀបចំខ្លឹមសារ ពេលវេលា ទីកន្លែង សំភារៈ ថវិកា សំរាប់ធ្វើការហ្វឹកហ្វឺន បណ្តុះបណ្តាលមន្ត្រីអត្រានុកូលដ្ឋាននៅថ្នាក់ជាតិ ខេត្ត ក្រុង ស្រុក ខណ្ឌ និង ក្រុមប្រឹក្សាឃុំ សង្កាត់ ស្មៀនឃុំ សង្កាត់ អំពីការចុះបញ្ជីអត្រានុកូលដ្ឋានចល័ត ។
- រៀបចំខ្លឹមសារ ផ្ទាំងគំនូរ រូបភាព គ្រប់ប្រភេទសំរាប់យោសនាផ្សព្វផ្សាយ និង សំរាប់ការងារអប់រំដល់ សាធារណជន ។
- រៀបចំបូកសរុបលទ្ធផលយុទ្ធនាការ នៃការចុះបញ្ជីអត្រានុកូលដ្ឋានចល័តទូទាំងប្រទេស និង ធ្វើរបាយការណ៍ជូនថ្នាក់ដឹកនាំក្រសួងមហាផ្ទៃ តាមការកំណត់ ។

ប្រការ៣ : សមាជិកគណៈកម្មការត្រូវចូលរួមប្រជុំតាមការកោះអញ្ជើញរបស់ប្រធានគណៈកម្មការ ។

ប្រការ៤ : គណៈកម្មការនេះ មានសិទ្ធិ :


- ចាត់តាំងអនុគណៈកម្មការនានា និង ប្រើប្រាស់មន្ត្រីរាជការ នៃទីស្តីការក្រសួងមហាផ្ទៃ តាមការចាំបាច់ ។
- អញ្ជើញអ្នកជំនាញការ អ្នកពិគ្រោះយោបល់អន្តរជាតិ អ្នកស្ម័គ្រចិត្តនៃអង្គការសហប្រជាជាតិ តំណាងអង្គការមិនមែនរដ្ឋាភិបាល ចូលរួមប្រជុំគណៈកម្មការតាមការចាំបាច់ ។
- ប្រើប្រាស់ ត្រា សំភារៈ ថវិកា ផ្ទៃក្នុងរបស់ក្រសួងមហាផ្ទៃ ។

ប្រការ៥ : គណៈកម្មការនេះ ត្រូវយកការិយាល័យស្ថិតិ និងអត្រានុកូលដ្ឋាន នៃនាយកដ្ឋានរដ្ឋបាលទូទៅ ធ្វើជាលេខាធិការដ្ឋាន ។


ប្រការ៦ : អគ្គលេខាធិការនៃអគ្គលេខាធិការដ្ឋាន អគ្គស្នងការ នៃអគ្គស្នងការដ្ឋាននគរបាលជាតិ អគ្គនាយក នៃអគ្គនាយកដ្ឋានរដ្ឋបាល អគ្គាធិការ នៃអគ្គាធិការដ្ឋានកិច្ចការនយោបាយរដ្ឋបាល និង នគរបាល អភិបាលគ្រប់ខេត្ត ក្រុង និង ឯកឧត្តម អស់លោក ដែលមានចែងក្នុងប្រការ១ ត្រូវអនុវត្ត សេចក្តីសំរេចនេះ អោយមានប្រសិទ្ធភាព ចាប់ពីថ្ងៃចុះហត្ថលេខានេះ តិចតួច ។

ចម្លងច្បាប់ :

- ទីស្តីការគណៈរដ្ឋមន្ត្រី
- ក្រសួងយុត្តិធម៌
- ក្រសួងសេដ្ឋកិច្ច និង ហិរញ្ញវត្ថុ
- ដើម្បីជូនជ្រាប
- គ្រប់សាលាខេត្ត ក្រុង
- ដូចប្រការ ២ និង ប្រការ៥
- ដើម្បីអនុវត្ត
- ឯកសារ-កាលប្បវត្តិ ។



សហរដ្ឋមន្ត្រី



ស ថេន